

14 साल के वैभव ने 35 बॉल में शतक ठोका



जयपुर के सवाई मानसिंह स्टेडियम में 28 अप्रैल को आईपीएल का 47 वां मैच गुजरात टाइटंस व राजस्थान रॉयल्स के बीच खेला गया, जिसमें 14 साल के वैभव सूर्यवंशी के शतक की मदद से राजस्थान रॉयल्स को जीत मिली। चौदह साल के वैभव ने 17 गेंद पर पचास और 35 गेंद पर शतक लगा दिया। वे आईपीएल के इतिहास में सेंचुरी लगाने वाले सबसे युवा प्लेयर बन गए हैं। उन्होंने 18वें सीजन में सबसे कम गेंदों पर अर्धशतक भी बनाया और सबसे कम गेंदों पर शतक लगाने वाले भारतीय भी बने।

(विस्तृत समाचार खेल पृष्ठ पर)

एन.सी.ई.आर.टी. एक बार फिर खबरों में छापी

एन.सी.ई.आर.टी. ने सातवीं कक्षा की पुस्तकों में काफी पाठ्यक्रम बदल दिये

—श्रीनन्द झा—

—राष्ट्रदूत दिल्ली ब्यूरो—

नई दिल्ली, 28 अप्रैल। एनसीईआरटी एक बार फिर खबरों में है। इस बार उसने कक्षा 7 की सामाजिक विज्ञान की पाठ्य पुस्तक से मुगलों और दिल्ली सल्तनत से संबंधित अध्याय हटा दिये हैं तथा 2025-26 के शैक्षिक सत्र के लिये प्राचीन भारतीय राजवंशों, महाकुम्भ तथा पवित्र धार्मिक स्थानों से जुड़ी नई सामग्री जोड़ दी है।

इतिहास की पुरानी पुस्तकें, 7 वीं शताब्दी से शुरू होकर मुगलों तथा दिल्ली के सुल्तानों, जैसे मध्यकालीन शासकों को कवर करती थीं। इसके विपरीत, नई पुस्तकें तीसरी से छठी शताब्दी ईसा पूर्व के बीच की अवधि तथा गुप्त काल पर रुक जाती हैं। नये अध्यायों का जोर मौर्य

■ पुस्तक में वो “चैप्टर” हटा दिये गये, जो मुगल व दिल्ली के सुल्तानों को वर्णित करते थे।

■ जो चैप्टर जोड़े गये हैं, वो शुंग, सातवाहन, चोल, पन्ड्या तथा चेरा राज्यों के बारे में जानकारी देते हैं।

साम्राज्य, अशोक का शासनकाल तथा प्राचीन भारत के राजनैतिक परिदृश्य पर है, जिसमें शुंग, सालवाहन, चोल,

पन्ड्या तथा चेरा शामिल हैं।

नई पुस्तक में “देश पवित्र कैसे बनता है” शीर्षक से एक अध्याय जोड़ा गया है, जिसमें विभिन्न धर्मों—हिन्दू, बौद्ध, इस्लाम, ईसाई, यहूदी, पारसी और सिक्ख—की कुछ पवित्र बातें बताई गई हैं। इस पाठ्य पुस्तक में कुम्भ मेला पर जोर दिया गया है तथा इस साल के मेले में 66 करोड़ तीर्थ यात्रियों की व्यापक भागीदारी का विशेष उल्लेख किया गया है।

आगामी शैक्षिक सत्र में, विद्यार्थी “एक्सप्लोरिंग सोसायटी- इंडिया एंड बियॉन्ड” नामक “कन्सॉलिडेटेड” पाठ्य पुस्तक से पढ़ेंगे। पाठ्य पुस्तक का दूसरा भाग इस साल के अन्त में जारी होने की उम्मीद है। यह अनिश्चित है कि प्रथम

(शेष अंतिम पृष्ठ पर)

बीकेयू ने नरेश टिकैत का कड़ा विरोध किया

—जाल खंभाता—

—राष्ट्रदूत दिल्ली ब्यूरो—

नई दिल्ली, 28 अप्रैल। भारतीय किसान यूनियन, जो भारत का सबसे बड़ा किसान संगठन है, ने संगठन के अध्यक्ष राकेश टिकैत के भाई नरेश टिकैत के उस बयान की आलोचना की, जिसमें उन्होंने सिंधु जल संधि रद्द करने के लिए भारत

■ नरेश टिकैत भारतीय किसान यूनियन (बीकेयू) के अध्यक्ष राकेश टिकैत के भाई हैं और उन्होंने सिंधु जल संधि रद्द करने के लिए भारत सरकार का विरोध किया था।

सरकार की आलोचना की थी। संगठन ने कहा, यह जाँच की जानी चाहिए कि उन्होंने किसके इशारे पर यह बयान दिया है। संगठन के महासचिव मोहिनी मोहन मिश्रा ने कहा कि ऐसे बयान

(शेष अंतिम पृष्ठ पर)

आईपीएल टिकटों की कालाबाजारी का मानवाधिकार आयोग ने प्रसंज्ञान लिया

जयपुर, 28 अप्रैल। राज्य मानवाधिकार आयोग ने एसएमएस स्टेडियम में आईपीएल मैच के टिकटों की कालाबाजारी को लेकर स्वप्रेरणा से प्रसंज्ञान लिया है। इसके साथ ही, आयोग ने मामले में पुलिस कमिश्नर से 30 अप्रैल तक तथ्यात्मक रिपोर्ट मांगी है। आयोग अध्यक्ष जस्टिस जीआर मूलचंदानी ने ये आदेश इस संबंध में प्रकाशित मीडिया रिपोर्ट पर प्रसंज्ञान लेते हुए दिए। आयोग ने कहा कि राजस्थान रॉयल्स के उपाध्यक्ष का दायित्व बनता है कि वे मैच के टिकटों को पारदर्शी रूप

■ आयोग अध्यक्ष जस्टिस मूलचंदानी ने कहा, राजस्थान रॉयल्स का दायित्व बनता है कि मैच के टिकटों को पारदर्शी रूप में व्यवस्थित प्रक्रिया से विक्रय करें।

से व्यवस्थित प्रक्रिया से विक्रय करते, जिससे क्रिकेट का लुप्त उठाने वाले वास्तविक दर्शकों को टिकट उपलब्ध हो पाती।

आयोग ने कहा कि राजस्थान रॉयल्स के आयोजकों का दायित्व है कि जब वे राजस्थान शब्द का उपयोग अपनी टीम के लिए करते हैं तो इस बात का भी ध्यान रखें कि मैच के टिकटों को पहले आओ, पहले पाओ के आधार पर दर्शकों को उपलब्ध कराएं। आयोग ने आईपीएल (शेष अंतिम पृष्ठ पर)

‘संसद का विशेष सत्र बुलाने की जरूरत है’

विपक्ष ने सरकार पर दबाव बनाना शुरू किया

—रेणु मित्तल—

—राष्ट्रदूत दिल्ली ब्यूरो—

नई दिल्ली, 28 अप्रैल। कांग्रेस सहित पूरे विपक्ष ने कश्मीर के पहलगाम में हुये आतंकी हमले से निबटने के लिये सरकार को पूरा समर्थन देने का वचन दिया है, जिस हमले में 26 निर्दोष नागरिकों की नृशंस हत्या कर दी गई थी। विपक्ष ने सरकार से कह दिया है कि सरकार जो भी कार्यवाही करना उचित समझती है, उसमें विपक्ष उसका पूरा सहयोग करेगा। वहीं, विपक्ष ने सरकार पर यह दबाव डालना भी शुरू कर दिया है कि वह संसद का आपातकालीन सत्र बुलाये, जिससे कि पहलगाम मुद्दे पर विस्तृत चर्चा हो सके। संसद में सरकार विपक्ष के सभी प्रश्नों के उत्तर दे तथा बताये कि सरकार क्या कार्यवाही करने की योजना बना रही है।

कांग्रेस नेता तथा सांसद ने इस माँग को जारी रखते हुये कहा कि संसद का विशेष सत्र बुलाया जाना चाहिये क्योंकि यह समय की आवश्यकता है।

इस माँग को आरजेडी के मनोज झा ने भी दोहराया है तथा सीपीआई ने भी सरकार को पत्र लिखकर संसद सत्र बुलाने की माँग की है।

कांग्रेस समान सोच वाले दलों से बात कर रही है तथा उनसे कह रही है कि वे इस मुद्दे को सरकार के समक्ष उठाये।

■ विपक्ष का तर्क है कि पहलगाम के आतंकी हमले का गहराई से मंथन करना चाहिए तथा विपक्ष यह जानना चाहेगा कि अब सरकार इस बारे में क्या कदम उठाने वाली है।

■ विशेष सत्र की मांग की शुरुआत कांग्रेस नेता तारिक अनवर ने की। इसके बाद आरजेडी के सांसद मनोज झा ने मांग का समर्थन किया। सीपीआई ने भी एक पत्र लिख कर विशेष सत्र आहूत करने पर जोर दिया।

■ फिलहाल, कांग्रेस में भी कुछ फुसफुसाहट इस बात को लेकर है कि इतनी जल्दबाजी क्यों दिखाई गई, मोदी सरकार को आतंकवादी हमले का सामना करने के लिये आँख बंद करके समर्थन देने की, और पार्टी नेतृत्व ने गृह मंत्री अमित शाह से इस्तीफे की मांग तक नहीं की तथा इस बात का भी खास विश्लेषण नहीं हुआ कि क्यों और कैसे सुरक्षा में चूक हुई।

■ एक वरिष्ठ कांग्रेस नेता ने यह भी कटाक्ष किया, कि क्या विपक्ष के रवैये में यह शिथिलता नेशनल हैरल्ड केस व रॉबर्ट वाड्रा के खिलाफ चल रही जाँचों के कारण हुई, तथा पार्टी के नेताओं व कार्यकर्ताओं को और क्षति न पहुँचे इसकी व्यवस्था कर रही है कांग्रेस, विशेष सत्र की मांग करके।

प्रधानमंत्री नरेन्द्र मोदी तीन देशों—क्रोएशिया, नॉर्वे तथा नीदरलैंड की यात्रा पर जा रहे हैं। वे 13 मई को जायेंगे तथा

17 मई को स्वदेश लौटेंगे। इस सिलसिले में, मीडिया के बड़े वर्ग से कहा गया है

(शेष अंतिम पृष्ठ पर)

‘आप व्यर्थ के जोशीले, भड़काऊ भाषण देने से बाज आएं?’

नवाज़ शरीफ ने छोटे भाई, पाकिस्तान के वर्तमान प्रधानमंत्री को मशविरा दिया

—अंजन रॉय—

—राष्ट्रदूत दिल्ली ब्यूरो—

नई दिल्ली, 28 अप्रैल। पहलगाम आतंकी हमलों के लिए पाकिस्तान के खिलाफ भारत की दंडात्मक कार्रवाई को लेकर चर्चाएं चरम पर हैं और कूटनीतिक खींचतान भी नए स्तर पर पहुँच गई है।

इसी बीच, नवाज़ शरीफ और शहबाज़ शरीफ—एक पूर्व प्रधानमंत्री और दूसरे वर्तमान प्रधानमंत्री, के बीच हुई बैठक भी कम महत्वपूर्ण नहीं है, क्योंकि बड़े भाई नवाज़ शरीफ ने शहबाज़ को भारत के खिलाफ अपनी बयानबाजी को कम करने की समझदारी भरी सलाह दी है।

नवाज़ शरीफ ने अपने भाई शहबाज़ को सतर्क रहने और बयानबाजी के सु को काफी हद तक कम करने की सलाह दी है, ताकि भारत के लिए अत्यधिक आक्रामक कार्रवाई करना मुश्किल हो

■ नवाज़ शरीफ चाहते हैं, पाकिस्तान विनम्र, शांत व संयम वक्तव्यबाजी तक ही सीमित रहे, जिससे भारत को पाकिस्तान से पूरा युद्ध करने का बहाना न मिले।

■ क्योंकि, पाकिस्तान अभी लम्बा युद्ध करने की स्थिति में नहीं है, न तो पाक की आर्थिक स्थिति इस रिस्क को उठाने के लिये तैयार है, न ही कोई ऐसा दोस्त है, जो पाकिस्तान की मदद के लिये उसके पक्ष में कूदे।

■ लगभग यही स्थिति भारत की है, अमेरिका “टैरिफ युद्ध” में व्यस्त है और वह भारत-पाक युद्ध में पड़ने के बारे में ज्यादा उत्साही नहीं है। रूस जरूर भारत के पक्ष में कुछ बोल सकता है, पर, रूस भी यूक्रेन वॉर में इस तरह जकड़ा हुआ है कि खास मददगार साबित नहीं हो सकता।

जाए पाकिस्तान के रक्षा मंत्री ने भी भारत के साथ एक चतुराई भरी रणनीति अपनाई है, यह कहते हुए कि भारत सैन्य रूप से पाकिस्तान में घुसपैठ करने की

तैयारी में है।

एक असंभव स्थिति को संभालने के लिए हो रही चर्चाओं और प्रयासों के बीच, बाहरी ताकतें हमेशा की तरह

भूमिका निभाने की कोशिश कर रही हैं। कुछ मुस्लिम देश इस टकराव की ओर अधिक उलझाने में लगे हुए हैं।

तुर्की ने इस टकराव में इस्लामी चेहरे के रूप में अपनी भूमिका निभाई है। तुर्की ने अपने सैन्य विमान पाकिस्तान भेजे हैं और अपनी इस्लामी एकजुटता दिखाई है। हालाँकि, तुर्की के पास इस दूरदराज के सैन्य मोर्चे पर प्रभाव डालने की सीमित क्षमता है। वह अपने सैन्य ठिकानों से इतनी दूर अपनी शक्ति का उपयोग करने की स्थिति में नहीं है, भले ही पाकिस्तान उसे हस्तक्षेप करने का मौका दे भी दे।

चीन भी इस टकराव में देर से ही सही, प्रवेश कर चुका है। हालाँकि, उसने पाकिस्तान के पक्ष में खुलकर रुख नहीं अपनाया है, लेकिन उसने दोनों पक्षों से संयम बरतने की अपील की है। फिर भी

(शेष अंतिम पृष्ठ पर)

देश के स्वाभिमान को धक्का पहुँचा, तब मोदी बिहार में चुनावी भाषण दे रहे थे: खड़गे

कांग्रेस ने जयपुर संविधान बचाओ रैली के बाद आम सभा की

■ एडीजे भर्ती-2020 से जुड़े मामले में सुप्रीम कोर्ट के आदेश की पालना नहीं करने पर रजिस्ट्रार जनरल तथा रजिस्ट्रार परीक्षा से सुप्रीम कोर्ट ने जवाब तलब किया।

हुए दिए।

याचिकाकर्ता की ओर से अदालत को बताया गया कि एडीजे भर्ती-2020 की लिखित परीक्षा से जुड़े मामले में सुप्रीम कोर्ट ने 17 नवंबर, 2022 को हाईकोर्ट को कहा था कि वह मामले में विशेष बेंच बनाकर मामले की सुनवाई

(शेष अंतिम पृष्ठ पर)

जयपुर, 28 अप्रैल। कांग्रेस के राष्ट्रीय अध्यक्ष मल्लिकार्जुन खड़गे ने जयपुर में संविधान बचाओ रैली को सम्बोधित किया और प्रधानमंत्री मोदी तथा भाजपा की कड़ी आलोचना की। खड़गे ने कहा, देश की बदकिस्मती है जब देश के स्वाभिमान को धक्का पहुँचा तब आप बिहार में चुनावी भाषण देने गए। कांग्रेस ने सोमवार को जयपुर में संविधान बचाओ रैली का आयोजन किया। रैली के बाद रामलीला मैदान में आयोजित सभा को कांग्रेस के राष्ट्रीय अध्यक्ष मल्लिकार्जुन खड़गे ने संबोधित किया तथा पहलगाम आतंकी हमले, संविधान, बेरोजगारी, मंहगाई, दलित पिछड़ा वर्ग पर अपना पक्ष रखा और नरेन्द्र मोदी पर निशाना साधा। खड़गे ने कहा, “सर्वदलीय बैठक में सभी दलों के नेता आए, लेकिन दुख

■ पूर्व उपमुख्यमंत्री सचिन पायलट ने अपने संबोधन में कहा कि कांग्रेस कार्यकर्ता पूरी मेहनत और एकजुटता से काम करेगा तो साढ़े तीन साल बाद राजस्थान में कांग्रेस की सरकार बनेगी।

है कि पीएम मोदी उस बैठक में नहीं आए। बिहार दूर था क्या? सर्वदलीय बैठक में पीएम आते और योजना बताते। हमसे क्या मदद चाहिए।”

खड़गे ने पहलगाम आतंकी हमले

के मुद्दे पर भी प्रधानमंत्री पर निशाना साधा और कहा, “आप (मोदी) 56 इंच की छाती की बात करते हो। अरे बाबा, कम से कम पहलगाम आतंकी हमले पर सर्वदलीय बैठक में बैठते तो हमें पता लगता कि क्या करने वाले हैं? हम सब पार्टियों के लोग थे, लेकिन आपने उसमें नज़र आने की कोशिश नहीं की। ऐसा तो प्रधानमंत्री का एटीट्यूड है।”

खड़गे ने संविधान के महत्व पर भी प्रकाश डाला और कहा, “अंबेडकर ने संविधान बनाया। उसी कारण एक मामूली चाय बेचने वाला आदमी पीएम बन सकता है। मेरे जैसा मिल मजदूर का बेटा देश के विपक्ष का नेता बन सकता है। संविधान रहा तो ही आप पीएम बनेंगे, गृह मंत्री बनेंगे।

उन्होंने कहा, आज जितनी भी बड़ी स्क्रीम है, वो सब कांग्रेस की देन है। मोदी



कांग्रेस के राष्ट्रीय अध्यक्ष मल्लिकार्जुन खड़गे ने जयपुर में संविधान बचाओ रैली को सम्बोधित किया। उन्होंने पहलगाम आतंकी हमले के मुद्दे पर प्रधानमंत्री पर निशाना साधा। इस अवसर पर पूर्व उप मुख्यमंत्री सचिन पायलट व प्रदेश कांग्रेस अध्यक्ष गोविंद सिंह डोटासरा ने भी रैली को संबोधित किया।

ने क्या दिया? मोदी ने महंगाई और बेरोजगारी दी है। मोदी 56 इंच की बात करते थे। अब मोदी की 56 इंच की छाती सिकुड़ गई है। हमारा नेता प्रतिपक्ष टीकाराम जूली मंदिर गया। उस मंदिर को इनके मूँछों वाले एक नेता ने गंगाजल से धुलवाया। तब हिंदू एकता की बात कहां गई?

खड़गे ने कहा, मोदी के 12 झूठ हैं? काला धन वापस लाने, हर ख़ाते में 1.5 लाख डालने, हर साल 2 करोड़ नौकरी, पेट्रोल-डीजल सस्ता, गंगा को साफ, हर भारतीय को घर, किसानों को एमएसपी, महंगाई ख़त्म करने जैसे उनके सभी वादे झूठे हैं।

एआईसीसी महासचिव, पूर्व उप मुख्यमंत्री और पूर्व प्रदेश कांग्रेस अध्यक्ष सचिन पायलट ने भी सभा को संबोधित किया और कहा कि देश में चुनाव आयोग कमजोर हो गया है। महाराष्ट्र में वोटर्स को ज्यादा वोट देइ, इसे क्या कहा जाएगा? चुनाव आयोग क्या कर रहा था? आज संविधान पर हर तरफ से हमले किए जा रहे हैं। भाजपा, संविधान के प्रावधानों को

(शेष अंतिम पृष्ठ पर)

पूर्व मंत्री महेश जोशी को मिली को चार दिन की अंतरिम जमानत

जयपुर। जल जीवन मिशन घोटाले में गिरफ्तार पूर्व मंत्री महेश जोशी की पत्नी के निधन होने पर कोर्ट ने उन्हें चार दिन की अंतरिम जमानत दी है। गौरतलब है कि पूर्व मंत्री महेश जोशी को प्रवर्तन निदेशाल (ईडी) ने 9 सौ करोड़ जल जीवन मिशन के आरोप में 24 अप्रेल को गिरफ्तार किया था। जिसकी रिमांड अवधि सोमवार को खत्म होने वाली थी। रिमांड अवधि के दौरान ही उनकी पत्नी कौशल जोशी ने सोमवार को जयपुर के मणिपाल हॉस्पिटल में उपचार दौरान दम तोड़ दिया। बताया जा रहा है कि महेश जोशी को पीएमएलए मामले की विशेष अदालत में पेश किया गया था। सुनवाई के बाद कोर्ट ने उन्हें न्यायिक अपिर्क्षा में भेज दिया था। इसी दौरान मणिपाल हॉस्पिटल में उपचार दौरान उसकी पत्नी कौशल जोशी ने दम तोड़ दिया। सूचना मिलने पर महेश जोशी के वकील ने कोर्ट में

- 900 करोड़ के जल जीवन मिशन घोटाले में ईडी ने किया था गिरफ्तार
- धर्म पत्नी के निधन पर कोर्ट ने 4 दिन की अंतरिम जमानत की मंजूर

उनकी अंतरिम जमानत याचिका लगाई। कोर्ट ने सुनवाई के बाद उनकी चार दिन की अंतरिम जमानत मंजूर कर ली। कोर्ट से चार दिन की अंतरिम जमानत मिलने के बाद पूर्व मंत्री महेश जोशी को कुछ घंटे जयपुर कारागार में गुजारने पड़े। जिसके बाद दोपहर 3 बजे महेश जोशी स्टेशन रोड स्थित अपने निवास पर पहुंचे। जिसके पश्चाम लगभग साढ़े 4 बजे चांदपोल मोक्षधाम में उनकी पत्नी कौशल जोशी का अंतिम संस्कार किया गया।

बताया जा रहा है कि कौशल जोशी काफी लंबे समय से किडनी की बीमारी

से परेशान थी और किडनी फेलियर होने के कारण उन्हे कुछ दिनों पहले ब्रेन हेमरेज हो गया था। जिसके बाद उनका उपचार मणिपाल हॉस्पिटल में चल रहा था। इससे पूर्व किडनी और दूसरे ऑर्गंस की परेशानी के कारण काफी लंबे समय तक वो सवाई मानसिंह अस्पताल में भी भर्ती रही थीं। जहां पर उनका काफी लंबा उपचार चला।

बताया जा रहा है कि केंद्र सरकार की हर घर नल पहुंचाने वाली वाली जल जीवन मिशन में वर्ष 2021 में श्री श्याम टचयूब्वेल कंपनी और मैसर्स श्री गणपति टचयूब्वेल कंपनी के ठेकेदार

पदमचंद जैन और महेश मित्तल ने फर्जी अनुभव प्रमाण पत्र दिखाकर जलदाय विभाग से करोड़ों रुपए के चार टेंडर लिए थे। श्री गणपति टचयूब्वेल कंपनी ने फर्जी कार्य प्रमाण पत्रों से पीएचडी की 68 निविदाओं में भाग लिया था। उनमें से 31 टेंडर में एल-1 के रुप में 859.2 करोड़ रुपए के टेंडर हासिल किए थे। जिसके पश्चात करोड़ों के घोटाले का खुलासा होने के बाद एसीबी ने कई भद्र अधिकारियों को दबोचा था। जिसके बाद ईडी ने केस दर्ज कर महेश जोशी और उनके सहयोगी संजय बड़ाया सहित अन्य के ठिकानों पर दबिश दी थी।इसके बाद सीबीआई ने 3 मई 2024 को केस दर्ज किया। ईडी ने अपनी जांच पूरी कर 4 मई को सबूत और दस्तावेज एसीबी को सौंप दिए थे। जेजेएम घोटाले में अब तक पीयूष जैन, पदम चंद जैन, महेश मित्तल और संजय बड़ाया की गिरफ्तारी हो चुकी है।

देवनानी ने राज्यपाल कटारिया को विधान सभा की डायरी भेंट की

जयपुर। विधानसभा अध्यक्ष वासुदेव देवनानी ने पंजाब के राज्यपाल गुलाब चन्द कटारिया का सोमवार को विधानसभा पहुंचने पर पुष्प गुच्छ भेंट कर स्वागत किया। देवनानी ने कटारियों का राजस्थान विधान सभा में नवाचारों का एक वर्ष पुस्तक, विक्रम संवत 2082 की विधान सभा डायरी, विधान सभा के वॉल व टेबल कैलेण्डर और विधान सभा दूरभाष निर्देशिका भेंट की। देवनानी ने कटारिया का दुपट्टा पहनाकर अभिनन्दन किया।

देवनानी और कटारिया की राजस्थान विधान सभा सहित अनेक विन्दुओं पर लगभग आधे घंटे तक चर्चा हुई। पंजाब के राज्यपाल गुलाब चन्द कटारिया ने राजस्थान विधान सभा अध्यक्ष देवनानी द्वारा भारतीय वर्ष के अनुसार डायरी प्रकाशन की सराहना करते हुए इसे युवा पीढ़ी को तिथियों की जानकारी से अवगत कराने वाली अभिनव पहल बताया। देवनानी ने कहा कि विधान सभा का यह प्रकाशन अन्य राज्य विधानसभाओं के लिए भी अनुकरणीय है। देवनानी ने कटारिया को बताया कि महापुरुषों के स्मरण को बनाये रखने के लिए विधान सभा दैनन्दिनी में महापुरुषों के चित्रों को शामिल किया गया है।

- कार्यकारी निदेशक स्मिता सरीन का कहना है कि, ‘‘फरवरी 2023 में भण्डारण निगम ने प्रदेश में 97 भंडारगृहों में से 16 भंडारगृह पर 10 वर्ष तक संग्रहण के लिए राजस्थान स्टेट बेवरेज कॉर्पोरेशन लिमिटेड और राजस्थान स्टेट गंगानगर शुगर मिल को किराये पर देने के लिए एक अनुबंध किया था, जो कि कुल भण्डारण क्षमता 17.20 लाख मैट्रिक टन का मात्र 3.86 प्रतिशत हिस्सा है।’’

ओर से 24 अप्रैल 2025 को जारी प्रेस नोट में सामने आये है। कार्यकारी निदेशक स्मिता सरीन की ओर से कहा गया है कि, वेयर हाउस कॉर्पोरेशन को राज्य अथवा केंद्र सरकार से कोई सब्सिडी या अनुदान नहीं मिलता है। इसलिए भण्डारण निगम का संचालन वेयरहाउसिंग कॉर्पोरेशन एक्ट-1962 के तहत व्यापारिक पद्धित के अनुसार वाणिज्यिक हितों को ध्यान में रखते हुए किया जाता है। उन्होंने बताया कि, पिछले दिनों एक समाचार पत्र में भ्रामक और सारहीन खबर प्रकाशित हुई। जबकि तथ्य यह है कि, फरवरी 2023 में राजस्थान राज्य भण्डारण निगम ने प्रदेश में 97 भंडारगृहों

में से 16 भंडारगृह पर 10 वर्ष तक संठाहण के लिए राजस्थान स्टेट बेवरेज कॉर्पोरेशन लिमिटेड और राजस्थान स्टेट गंगानगर शुगर मिल को किराये पर देने के लिए एक अनुबंध किया था। वर्तमान में निगम की कुल भण्डारण क्षमता 17.20 लाख मैट्रिक टन है, जिसमे से मात्र 3.86 प्रतिशत जगह इन दोनों संस्थाओ को दी गयी थी। इस अनुबंध के मुताबिक बेवरेज कॉर्पोरेशन को 44747 तथा गंगानगर शुगर मिल को 21753 मैट्रिक टन भण्डारण क्षमता उपलब्ध करवाई थी, जो कि फलीदी, राजसमंद, कुचामनसिटी, नागौर, उदयपुर, नोहर, सवाईमाधोपुर, प्रतापगढ़ , सुरतागढ़ , जोधपुर (मंडोर), जोधपुर

(बासनी), बांसवाड़ा, व्यावर और नीमकाथाना में थी। सरीन का कहना है कि बालोतरा में 3600 मैट्रिक टन क्षमता के लिए स्टेट बेवरेज कॉर्पोरेशन और गंगानगर शुगर मिल के साथ अनुबंध किया था, परन्तु यह जगह अभी भी इन दोनों को आवंटित नहीं की गई है, क्योंकि किसानो से समर्थन मूल्य पर खरीदी गई 2400 मैट्रिक टन तिलहन यथा मृगफलती और अन्य उपज संठाहित की गई है। इसके अलावा शेष 1200 मैट्रिक टन जगह ही किसान, व्यापारी और नैफेड के लिए आरक्षित की गई है।

इसी प्रकार व्यावर में भी 6300 मैट्रिक टन में से 4500 मैट्रिक टन क्षमता ही इन दोनों संस्थाओ को दी गई थी, यहाँ भी 1800 मैट्रिक टन जगह पर नैफेड द्वारा किसानो से समर्थन मूल्य पर खरीदी गई मूंगफली की उपज रखी हुई है। सवाईमाधोपुर में भी 14590 मैट्रिक टन भण्डारण क्षमता में से मात्र 19 प्रतिशत जगह इन दोनों संस्थाओ के लिए आरक्षित की गई थी। शेष 11890 मैट्रिक टन क्षमता में से 470 भण्डारण क्षमता का उपयोग प्राइवेट व्यापारियों/ट्रेडर्स और किसानो द्वारा किया जा रहा है।

खड़गे ने स्वयं को ज्योतिर्लिंग बताकर हिन्दुओं की भावनाओं को पहुंचाई ठेस : मदन राठौड़

जयपुर। भाजपा प्रदेश अध्यक्ष मदन राठौड़ ने कांग्रेस के राष्ट्रीय अध्यक्ष मल्लिकार्जुन खरगे के बयान को हिन्दू समाज की भावना को ठेस पहुंचाने वाला बताया। राठौड़ ने कहा कि खरगे ने स्वयं को 12 ज्योतिर्लिंगों में से एक ज्योतिर्लिंग मल्लिकार्जुन करार दिया है, यह हिन्दू समाज का अपमान है, मैं इसकी कड़ी निंदा करता हूं। खरगे एक तरफ तो देश की संसद में मल्लिकार्जुन कहने पर नाराजगी व्यक्त करते हैं, वहीं दूसरी ओर जनसभा में स्वयं को ज्योतिर्लिंग बता रहे है। हिन्दू समाज इसे बर्दास्त नहीं करेगा। राठौड़ ने कहा कि कांग्रेस की संविधान बचाओ यात्रा एक ढोंग है और कांग्रेसी नेता नौटंकी कर रहे है। देश में आपातकाल लगाकर संविधान की हत्या करने वाली कांग्रेस आज इसकी रक्षा के लिए यात्रा निकाल रही है। संविधान को तोड़ने वाली, संविधान का अपमान करने वाली और संविधान रचियता का अपमान करने वाली कांग्रेस पार्टी आज वोटबैंक के चलते इस तरह कीनौटंकी कर रही है। आपातकाल ही नहीं, शाहबाजो प्रकरण में भी सिर्फ तृटिकरण की राजनीति के चलते कांग्रेस ने संविधान बदल दिया। आश्चर्य की बात है कि संविधान की हत्या और अपमान करने वाले लोग संविधान की रक्षा का स्वंग रच रहे है, यह तो वैसे ही जैसे चोर ही शोर मचा रहा हो।

शिक्षा मंत्री मदन दिलावर ने कहा कि कांग्रेस पार्टी ने देश में 93 बार चुनी हुई सरकारों को बर्खास्त करके लोकतंत्र की हत्या करने का अपराध किया है। आपातकाल लगाकर संविधान को



भाजपा प्रदेशाध्यक्ष मदन राठौड़, शिक्षा मंत्री मदन दिलावर और संसदीय कार्य मंत्री जोगाराम पटेल रविवार को प्रेस से रूबरू हुए।

दरकिनार करके इंदिरा गांधी जो कहेगी वो ही संविधान है जैसा माहौल बना दिया। कितने आश्चर्य की बात है कि संविधान के टुकड़े-टुकड़े करने वाले लोग, संविधान को रक्षतरंजित करने वाले लोग संविधान यात्रा निकाल रहे है। यह तो वैसे ही है जैसे बिल्ली 100 चूहे खाकर हज को जा रही हो। संसदीय कार्य मंत्री जोगाराम पटेल ने कहा कि जो देश के संविधान तक को नहीं मानते, वो संविधान के लिए बोलने के लिए अधिकृत नहीं है। संविधान की हत्या करने वाले कांग्रेसियों को आज

गांधी परिवार खतरे में नजर आ रहा है। राहुल गांधी और सोनिया गांधी जमानत पर चल रहे है और उनको बचाने के लिए कांग्रेसी देश की जनता को गुमराह कर रहे है। कांग्रेसियों के मन-मस्तिष्क में नकारात्मक बातें भरी हुई है, ऐसे में वो सकारात्मक नहीं बोल सकते। कांग्रेस पार्टी एक परिवार की गुलामी से उभर ही नहीं पा रही है।

पूर्व नेता प्रतिपक्ष राजेन्द्र राठौड़ ने जयपुर के रामलीला मैदान में कांग्रेस अध्यक्ष मल्लिकार्जुन खडगे सहित अन्य

नेताओं की मौजूदगी में आयोजित संविधान बचाओ रैली पर प्रतिक्रिया व्यक्त करते हुए कहा कि इतिहास गवाह है कि संविधान बचाओ का नारा देने वाली कांग्रेस पार्टी संविधान को रौंदने वाली सबसे बड़ी दोषी है। बेहद दुर्भाग्यपूर्ण है कि एक ओर जहां पूरा देश पहलगाम आतंकी हमले को लेकर शोककुल है और एकजुटता का परिचय दे रहा है वहीं दूसरी ओर कांग्रेस पार्टी के नेता इस हमले को लेकर केन्द्र सरकार के साथ होने की बात करते है लेकिन रैली में जाकर आतंकी

मुख्यमंत्री ने की जनसुनवाई

जयपुर। मुख्यमंत्री भजनलाल शर्मा ने सोमवार को मुख्यमंत्री निवास पर जनसुनवाई करते हुए आमजन की परिवेदनाओं को आत्मीयता के साथ सुना और अधिकारियों को परिवेदनाओं के निस्तारण के निर्देश दिए।

शर्मा ने कहा कि राज्य सरकार आमजन को बेहतर सुविधाएं एवं सेवाएं उपलब्ध कराने के लिए कटिबद्ध है। प्रत्येक फरियादी की समस्या को सुनना और उसका निस्तारण सुनिश्चित करना हमारी सरकार का मूलमंत्र है।

मुख्यमंत्री ने जयपुर विकास प्राधिकरण, नगर निगम, शिक्षा, चिकित्सा, पेयजल, राजस्व, मनरेगा, ऊर्जा एवं ग्रामीण विकास सहित विभिन्न विभागों से संबंधित परिवेदनाओं को सुना और उनका मौके पर ही निस्तारण कर आमजन को राहत दी। इस अवसर पर जनप्रतिनिधि और आमजन उपस्थित भी रहे। जनसुनवाई के दौरान जयपुर निवासी रामासिंह राजोरिया ने मुख्यमंत्री को चावल के एक दाने पर उकेरी ओघ्घा स्थित रामलला मंदिर की प्रतिकृति भेंट की। शर्मा ने राजोरिया को माइक्रो आर्ट की प्रशंसा की।

पतंजलि विवि.और वीर माधो सिंह भंडारी उत्तराखंड तकनीकी विवि.के बीच एमओयू

हरिद्वार। पतंजलि विश्वविद्यालय, हरिद्वार और वीर माधोसिंह भंडारी उत्तराखंड तकनीकी विश्वविद्यालय, देहरादून के बीच आज शैक्षणिक एवं अनुसंधान सहयोग को बढ़ावा देने हेतु एक महत्वपूर्ण समझौता ज्ञापन (एमओयू) पर हस्ताक्षर किए गए। इस अवसर पर पतंजलि विश्वविद्यालय के कुलपति आचार्य बालकृष्ण एवं उत्तराखंड तकनीकी विश्वविद्यालय के कुलपति प्रो. ओंकार सिंह ने समझौते पर हस्ताक्षर करते हुए विश्वास व्यक्त किया कि यह साझेदारी विद्यार्थियों को वैश्विक प्रतिस्पर्धा के लिए तैयार करने में महत्वपूर्ण भूमिका निभाएगी।

इस समझौते के तहत योग विज्ञान, आयुर्वेद, प्राकृतिक चिकित्सा, संबद्ध एवं अनुप्रयुक्त विज्ञानों तथा अभियांत्रिकी एवं प्रौद्योगिकी के एकीकरण के माध्यम से कृषि सहित विभिन्न क्षेत्रों में संयुक्त प्रशिक्षण, अनुसंधान और विकास को बढ़ावा दिया जाएगा। विशेष रूप से, पतंजलि विश्वविद्यालय द्वारा कृषि क्षेत्र में किए गए अनुसंधान कार्यों को किसानों तक पहुंचाने के उद्देश्य से उत्तराखंड तकनीकी विश्वविद्यालय से संबद्ध महाविद्यालय परिसरों में किसानों के लिए प्रशिक्षण कार्यक्रम भी संचालित किए जाएंगे।

आईपीएल मैचों के कीमत से अधिक रुपये के टिकट बेचने वाले गिरफ्तार

जयपुर। जवाहर नगर थाना पुलिस ने आईपीएल मैचों के कीमत से अधिक रुपए के टिकट बेचने वाले दो आरोपियों को गिरफ्तार कर उनके कब्जे से 10 टिकट जिनकी कीमत एक लाख बीस हजार रुपए एवं एक

- आरोपियों के पास से मिले 1 लाख 20 हजार रुपये कीमत की टिकट

कार सहित स्कूटी बरामद की है। फिलहाल आरोपियों से पूछताछ की जा रही है।

पुलिस उपायुक्त जयपुर पूर्व तेजस्वनी गौतम ने बताया कि जवाहर नगर थाना पुलिस ने आईपीएल मैचों के कीमत से अधिक रुपए के टिकट बेचने वाले आरोपी पुलकित गोयल (36) निवासी जनता कॉलोनी आदर्श नगर व राघव खन्ना (34) निवासी जवाहर नगर को गिरफ्तार किया गया है। जिनके पास से राजस्थान रॉयल्स



जवाहर नगर थाना पुलिस ने आईपीएल मैचों के कीमत से अधिक रुपए के टिकट बेचने वाले दो आरोपियों को गिरफ्तार किया है।

व गुजरात टाइटन्स के होने वाले वाले मैच के टिकट 12 हजार के टिकट 15 हजार रुपए बरामद किए गए हैं,जिसे आरोपित ब्लेक से बेच रहे थे। गिरफ्तार से पूछताछ में सामने आया

कि संदीप नाटानी से 12 हजार रूपये प्रत्येक टिकट के हिसाब से खरीद कर तीन हजार रुपये प्रत्येक टिकट पर मुनाफा कमा कर 15 हजार रुपये बेचना स्वीकार किया है।

- कृषि, अनुसंधान और नवाचार को मिलेगा बल, उद्यमिता को मिलेगी नई उड़ान
- समझौता ज्ञापन से छात्रों के लिए नए अवसरों के द्वार खुले



इस समझौते के अंतर्गत अकादमिक, अनुसंधान एवं विकास गतिविधियों में सहयोग,कौशल विकास एवं व्यावसायिक प्रशिक्षण कार्यक्रमों का आयोजन तथा प्रौद्योगिकी नवाचार और उद्यमिता को बढ़ावा देने पर बल दिया जाएगा। इसके अतिरिक्त, सामाजिक और आर्थिक रूप से वंचित समुदायों के युवाओं के लिए रोजगार के अवसर बढ़ाने की दिशा में भी प्रयास किए जाएंगे। इस द्विपक्षीय समझौते के तहत दोनों विश्वविद्यालय मिलकर समकालीन

विषयों पर प्रमाण पत्र पाठ्यक्रम, अल्पकालिक एवं दीर्घकालिक पाठ्यक्रम, संयुक्त अनुसंधान और प्रकाशन कार्य, विशेषज्ञता केंद्र, संयुक्त कार्यशालाएँ, सेमिनार और सम्मेलन आयोजित करेंगे। साथ ही,संयुक्त पाठ्यक्रमों का संचालन, अध्ययन सामग्री का आदान-प्रदान, अस्पताल प्रबंधन से जुड़े कार्यक्रम, विशिष्ट विषयों पर शोध और रिपोर्टों का प्रकाशन भी किया जाएगा। सांस्कृतिक आदान-प्रदान,खेल प्रतियोगिताएँ और सोशल

‘इसोफेगल स्टेंटिंग चिकित्सा प्रक्रिया मरीजों के लिए जीवनरक्षक’

जयपुर। इसोफेगल स्टेंटिंग एक चिकित्सा प्रक्रिया है, जिसमें भोजन को नली में एक पतला, लचीला स्टेंट डाला जाता है ताकि वह संकुचन या रुकावट की स्थिति में भी खुला रह सके। यह तकनीक विशेष रूप से उन मरीजों के लिए जीवनरक्षक साबित हो सकती है जिन्हें भोजन निगलने में कठिनाई हो या जिनकी नली में टचयूमर या चोट के कारण रुकावट हो। इस पर बताते हुए, नारायणा हॉस्पिटल, जयपुर के गैस्ट्रोएंटेरोलॉजी कंसल्टंट डॉ.अभिनव गुप्ता कहते हैं कि इसोफेगल स्टेंटिंग न सिर्फ भोजन निगलने में सहूलियत देती है, बल्कि कुछ जटिल मामलों में यह जान बचाने वाली भी हो सकती है। भोजन की नली में रुकावट या संकुचन के कई कारण हो सकते हैं, जैसे: इसोफेगल का कैंसर, स्कार टिशू फाइब्रोसिस के कारण सिक्जुडन, चोट या अन्य चिकित्सीय जटिलताएं। नारायणा हॉस्पिटल, जयपुर में हाल ही में 90 साल के बुजुर्ग को बार-बार निमोनिया होने को वजह से इमरजेंसी में भर्ती करना पड़ता था। उन्हें सांस लेने में बहुत ज्यादा तकलीफ हो रही थी, जब उनकी एंडोस्कोपी की गई, तो पता चला कि उनकी भोजन नली में कैंसर है। जिस वजह से भोजन नली में



डॉ.अभिनव गुप्ता

एक छेद हो गया था, जो फेफड़ों से जुड़ गया था। इसी कारण उन्हें बार-बार निमोनिया हो रहा था। इस मरीज के भोजन नली में एक स्टेंट डाला। स्टेंट की मदद से भोजन नली की रुकावट और छेद को बंद कर दिया गया। इसके बाद मरीज को वेंटिलेटर से हटा दिया गया और अब वे अपने गृह से खाना खा पाते हैं।इसी तरह के एक मामले में 60 वर्षीय महिला नारायणा जयपुर में जो की कीमो पर थी, इसोफेगल कैंसर से ग्रसित थी और काफी समय से वह सांस की समस्या, निगलने में कठिनाई और भूख कम लगना जैसे कई मुश्किलों का सामना कर रही थी। एंडोस्कोपी

की जांच में भोजन नली काफी सुकड़ पाई गयी और हमने इसमें इसोफेगल स्टेंटिंग करके मरीज को भोजन नली को ठीक किया गया, साथ ही खाने की नली में जो छेद था, वह स्टेंट की मदद से ढक भी कर दिया। अब वो कीमो या रेडिएशन थेरेपी फिर से ले सकती है। इन परिस्थितियों में, यह दोनों मरीज अब आराम से खाना और तरल पदार्थ ले पा रहे हैं, और खाने की नली में जो छेद था, वह स्टेंट की मदद से ढक गया है, जिससे फेफड़ों में बार-बार इन्फेक्शन और निमोनिया की समस्या भी समाप्त हो गई है। डॉ. गुप्ता के मुताबिक, यह केस बताता है कि कैसे

सही समय पर की गई स्टेंटिंग एक बुजुर्ग मरीज के लिए लाइफ-सेविंग साबित हो सकती है। नारायणा हॉस्पिटल, जयपुर के गैस्ट्रोएंटेरोलॉजी कंसल्टेंट डॉ. अभिनव गुप्ता कहते हैं कि इसोफेगल स्टेंटिंग से यदि फेफड़ों और नली के बीच असामान्य संपर्क हो तो स्टेंट से उसे बंद किया जा सकता है। इसोफेगल स्टेंटिंग आज की आधुनिक गैस्ट्रोएंटेरोलॉजी में एक बहुमूल्य तकनीक बन चुकी है। न सिर्फ यह मरीजों की दैनिक जीवन की समस्याएं हल करती है, बल्कि कुछ मामलों में यह उनकी जान भी बचा सकती है।

सहकारिता विभाग में एक निरीक्षक एवं एक सहायक रजिस्ट्रार निलम्बित

जयपुर। सहकारिता राज्य मंत्री (स्वतंत्र प्रभार) गौतम कुमार दक के निर्देश पर सहकारिता विभाग के एक निरीक्षक एवं सहायक रजिस्ट्रार को तत्काल प्रभाव से निलम्बित किया गया है। निरीक्षक एवं सहायक रजिस्ट्रार के विरुद्ध एफआईआर दर्ज होने के बाद त्वरित रूप से यह कार्यवाही की गई है। इस सम्बन्ध में दो अलग-अलग अदेश जारी किए गए हैं।

राजिस्ट्रार, सहकारी समितियां मंजू राजपाल द्वारा जारी आदेश के अनुसार कानून कार्यालय, जयपुर में पदस्थापित निरीक्षक जितेन्द्र चौधरी के विरुद्ध शराब के नशे में अपनी गाड़ी से रास्ता अवरुद्ध किया जाकर राहगीरों व पुलिस अधिकारियों के साथ अभद्र भाषा का प्रयोग करने तथा राजकार्य में बाधा पहुंचाने के संबंध में प्रथम सूचना रिपोर्ट 26 अप्रेल को कानोता थाने में

पंजीबद्ध हुई है। ऐसे में उनके विरुद्ध सी.सी.ए. नियमों के अंतर्गत अनुशासनात्मक कार्यवाही किया जाना प्रस्तावित है। निलम्बन काल में जितेन्द्र चौधरी का मुख्यालय अतिरिक्त रजिस्ट्रार, सहकारी समितियां, बीकानेर किया गया है।

इसी प्रकार, क्रय-विक्रय सहकारी समितियां, श्रीमाधोपुर के मुख्य कार्यकारी के पद पर कार्यरत सहायक रजिस्ट्रार हरिराम चौधरी के विरुद्ध भी उक्त प्रकरण में एफआईआर दर्ज कर गिरफ्तार किया गया है। अतः राज्य सरकार द्वारा चौधरी को तत्काल प्रभाव से निलम्बित किया गया है। इस सम्बन्ध में संयुक्त शासन सचिव दिनेश कुमार जांगिड़ द्वारा आदेश जारी किया गया है। निलम्बन काल में हरिराम चौधरी का मुख्यालय कार्यालय रजिस्ट्रार, सहकारी समितियां, जयपुर रहेगा।

सात माह के मासूम को अपहरणकर्ताओं के चंगुल से छुड़ाया, दो जने गिरफ्तार

पुलिस टीमों ने करीब 500 से अधिक सीसीटीवी की फुटेज खंगालकर आरोपियों को पकड़ा

अजमेर, (कासं)। आदर्श नगर थाना क्षेत्र से सात माह के मासूम बच्चे के अपहरण का मंगलवार को जिला पुलिस अधीक्षक वंदिता राणा ने खुलासा कर दिया। पुलिस ने चौबीस घंटे के अंदर मासूम को अपहरणकर्ताओं के चंगुल से छुड़ा लिया। पुलिस मामले में दो अपहरणकर्ताओं को गिरफ्तार किया है। पुलिस पूछताछ में आरोपियों ने चौकाने वाला खुलासा किया है। मासूम का पांच लाख में चुराने का सौदा तय किया था, ताकि ऊंची कीमत पर बच्चे को बाहर बेचा जा सके। पुलिस मामले को मानव तस्करी से जोड़ते हुए जांच कर रही है। एसपी राणा ने मासूम बच्चे को उसके माता-पिता के सुपुर्द कर दिया।



एसपी वंदिता राणा व पुलिस टीम ने मासूम बच्चे को मां को सौंपा।

जिला पुलिस अधीक्षक वंदिता राणा ने बताया कि आदर्श नगर थाना क्षेत्र से ऊंची कीमत पर बेचने की फिराक में आरोपियों ने मासूम का अपहरण महज पांच लाख रुपये में करने का सौदा तय किया था। एसपी राणा ने बताया कि शनिवार अलसुबह करीब 3:30 बजे मोटरसाइकिल पर सावार दो युवक आए और झोपड़ीनुमा घर में परिजन के साथ सो रहे दो भाइयों

को अपहरण किया, लेकिन बड़े भाई के रोने और शोर मचाने पर आरोपी उसे वहीं छोड़कर छोटे भाई को लेकर फरार हो गए।

सीसीटीवी फुटेज खंगाले:- एसपी राणा ने बताया कि मामले को गंभीरता से लेते हुए एसपी हिमांशु जांगिड़ के नेतृत्व में स्पेशल टीम और अन्य टीमों का गठन किया। जिलेभर में नाकाबंदी कराई गई और पुलिस

टीमों द्वारा करीब 500 से अधिक सीसीटीवी कैमरों की फुटेज खंगाली गई। टीम ने आरोपियों के आने व जाने के रास्तों की निगरानी की और संदिग्धों के हलिये के आधार पर दबिश भी दी गई। दबिश के दौरान ही पुलिस को सूचना मिली कि दो युवक एक मासूम बच्चे के साथ संदिग्ध हालात में देखे गए हैं। पुलिस ने तत्परता दिखाते हुए एक मकान पर

दबिश देकर आरोपियों कुणाल और दीपक को पकड़ लिया और उनके चंगुल से अपहृत मासूम को सकुशल दस्तियाब कर लिया।

एसपी राणा ने बताया कि पुलिस की पूछताछ में कई चौकाने वाले खुलासे हुए हैं। पकड़े गए दोनों आरोपियों ने पुलिस को बताया कि इंद्राज नामक व्यक्ति ने पांच लाख रुपए में बच्चे का अपहरण करवाया था और

■ अपहरणकर्ताओं ने मासूम का पांच लाख में सौदा तय किया था, ऊंची कीमत पर जिले से बाहर बेचने की फिराक में थे बदमाश

बच्चे को ऊंची कीमत पर अजमेर से बाहर बेचना तय किया था। एसपी राणा ने बताया कि आरोपी मासूम को जिले से बाहर ले जाकर सौदा करने की फिराक में थे, लेकिन इससे पहले ही पुलिस ने उन्हें दबोच लिया। मुख्य साजिशकर्ता इंद्राज अभी फरार है, जिसकी तलाश में पुलिस की टीमें जुटी हैं। पुलिस अब इस पूरे मामले को मानव तस्करी के नेटवर्क से जोड़कर जांच कर रही है।

पुलिस द्वारा अपहरणकर्ताओं के चंगुल से छुड़ाने के बाद मासूम बालक को परिजन के सुपुर्द कर दिया। बच्चे को पाकर मां के चेहरे पर खुशी नजर आई। परिजन ने अजमेर पुलिस का आभार जताया। पुलिस अधीक्षक वंदिता राणा ने टीम को त्वरित कार्रवाई के लिए शाबाशी दी।

महिलाओं ने एक किलो चांदी के आभूषण चुराये

अजमेर, (कासं)। आदर्शनगर थाना क्षेत्र के बड़लिया चौहाहा स्थित एक ज्वेलर्स की दुकान से दो महिलाओं ने एक किलो चांदी के आभूषण पर हाथ साफ किया और फरार हो गईं। दुकानदार को सीसीटीवी फुटेज में चोरी का पता चला। दुकानदार श्याम सुंदर वर्मा ने आदर्शनगर थाने में दो अज्ञात महिलाओं के खिलाफ गहने चोरी की रिपोर्ट दर्ज करवाई है।

दर्ज शिकायत में वर्मा ने बताया कि 26 अप्रैल को शाम 5:30 से 6:30 बजे के बीच उनकी दुकान पर दो महिलाएं आईं और आभूषण देखने लगीं। कुछ ही मिनटों बाद दो और महिलाएं भी दुकान में दाखिल हुईं। दुकान में अकेले मौजूद श्याम सुंदर को महिलाओं ने बातचीत में उलझाए रखा और इसी दौरान शोकेस में रखी चांदी की दो डाली जिनका वजन 751 ग्राम



पीड़ित दुकानदार ने मामले की जानकारी दी।

और 250 ग्राम था जिन्हें शातिराना अंदाज में चुरा लिया। श्यामसुंदर को चोरी का पता तब चला जब वे रात में दुकान बंद कर रहे थे, सीसीटीवी फुटेज

में महिलाएं शोकेस से कुछ निकालते हुए दिखाई दीं। पुलिस ने पीड़ित की शिकायत पर मामला दर्ज किया है।

गौतम टाक ने तीसरी बार पदभार संभाला

मेड़ता सिटी, (निर्सं)। एक बार फिर मेड़ता नगरपालिका में फेरबदल हुआ। गौतम टाक ने तीसरी बार नगरपालिका अध्यक्ष पद पर ज्वाइन किया। मेड़ता नगरपालिका में अध्यक्ष गौतम टाक डी एल बी से निलंबित चल रहे थे, जिसमें न्यायपालिका से राहत मिली और फिर तीसरी बार पुनः एक बार नगरपालिका में अध्यक्ष पद पर ज्वाइन किया। पूर्व में टाक का 2 बार निलंबन हुआ, पर न्यायपालिका ने स्टे देकर राहत प्रदान की। पालिका अध्यक्ष गौतम टाक ने

ज्वाइन करते समय प्रेसवार्ता कर बताया कि भाजपा राज में हमेशा से ही निलंबन का दौर चलता रहता है। मैं पूर्व में भी पालिका अध्यक्ष रहा उस समय भी मुझे निलंबित कर दिया गया, पर मुझे न्यायपालिका पर भरोसा है। इसलिए न्यायपालिका की शरण में गए और हमें स्टे देकर राहत दी। गौतम टाक के पुनः अध्यक्ष पर पूर्व नागौर जिलाध्यक्ष जगदीश नारायण शर्मा, पूर्व विधायक रामचंद्र जारोड़ा व अधिशाषी अधिकारी प्रकाश डूडी ने अध्यक्ष पद पर ज्वाइन करवाया।

श्रीगंगानगर, (निर्सं)। पहलगाम में 22 अप्रैल हुए आतंकवादी हमले के बाद भारत और पाकिस्तान के बीच बढ़ी तनातनी के चलते एक मां अपनी बेटी से बिछड़ गईं। भारत सरकार के 48 घंटे के अंदर पाकिस्तानी नागरिकों को भारत छोड़ने के आदेश के बाद डेढ़ साल की बेटी को अपनी मां को छोड़ना पड़ा। अब यह डेढ़ साल की बेटी अपने पिता के पास पाकिस्तान में रहेगी। श्रीगंगानगर के जैतसर कस्बे के 3एलसी निवासी भौर रश्मि को अब

भारत-पाकिस्तान की तनातनी के बाद मां-बेटी बिछड़ी

अपनी पाकिस्तानी बेटी को वापस पाकिस्तान भेजना पड़ेगा।

भौर रश्मि की शादी करीब तीन साल पहले पाकिस्तान के उमरकोट निवासी धनपत सौदा के साथ हुई थी, जिसके बाद पाकिस्तान में उसकी बच्ची आदर्शिनी का जन्म हुआ। भौर रश्मि अपनी डेढ़ वर्षीय बच्ची के साथ तीन अप्रैल को भारत आ गई थी। तब तक भारत और पाकिस्तान के बीच रिश्तों में इतनी दरार नहीं थी, लेकिन 22 अप्रैल को हुए पहलगाम आतंकी

हमले के बाद भारत-पाकिस्तान के रिश्तों के बीच आई दरार के बाद अब मां-बेटी को अलग-अलग देश में रहना पड़ेगा, क्योंकि बच्ची के पाकिस्तान में जन्म होने के कारण वह पाकिस्तानी नागरिक है। वहीं बच्ची की मां भौर रश्मि के पास भारतीय नागरिकता है। ऐसे में भारत सरकार के आदेशों के चलते 48 घंटे के भीतर पुनः अपने बतन लौटने के आदेश जारी होने के बाद अब बच्ची को वापस पाकिस्तान जाना पड़ेगा।

करौली में सिंथेटिक मावा पकड़ा

करौली, (निर्सं)। जिला मुख्यालय स्थित शहर में ऊंची-ऊंची नामी मिठाई की दुकानों पर सिंथेटिक मावे से निर्मित मिठाईयां खुलेआम बेची जा रही हैं। जिसका जीता जागता उदाहरण बुधवार को धौलपुर वाली रोडवेज बस में दो कट्टा सिंथेटिक मावे की सप्लाई करीली शहर के मिठाई विक्रेताओं के यहां आई, जिसमें से एक कट्टे को तो दुकानदार लेकर भाग गया। बस स्टैंड पर खड़े लोगों की पहल पर एक कट्टे को छोड़कर भाग गया जिसको पुलिसने जब्त किया।

सोमवार को एक रोडवेज की बस में दो कट्टा सिंथेटिक मावा करौली आया, जिन्हें लेने शहर के नामी मिठाई प्रतिष्ठान का कार्मिक बस स्टैंड पहुंचा जैसे ही कार्मिक सिंथेटिक मावे के एक कट्टे को लेकर जा रहा था वैसे ही बस स्टैंड पर खड़े व्यक्ति ने शोर मचा दिया और चिकित्सा विभाग के सीएमएचओ डॉक्टर दिनेश चंद मीणा जिला प्रशासन के उप जिला कलेक्टर को मोबाइल पर सूचना दी। सूचना के उपरांत भी मौके पर कोई नहीं पहुंचा अंत में उस व्यक्ति ने पुलिस उपाधीक्षक अनुज शुभम को सूचना दी। जिस सूचना पर अनुज शुभम ने पुलिस की सिग्मा टीम के कान्स्टेबल राजू को मौके पर भेजा जहां पुलिसकर्मी ने पहुंचकर एक कट्टा सिंथेटिक मावे को जब्त कर लिया और स्वास्थ्यविभाग के फूड इंस्पेक्टर के आने का काफी इंतजार किया लेकिन मौके पर नहीं आने पर पुलिसकर्मी ने एक टेपों से कट्टे को कोतवाली थाने पहुंचाया।

अज्ञात वाहन की टक्कर से बाइक सवार शिक्षक की मौत

मालपुरा, (निर्सं)। जयपुर-भीलवाड़ा स्टेट हाइवे के मालपुरा-केकड़ी सड़क मार्ग पर सोमवार को हुये सड़क हादसे में अज्ञात वाहन की टक्कर से बाइक चालक शिक्षक की मौत हो गई। शव को मालपुरा जिला अस्पताल की मोर्चरी में रखवाया गया है।

मिली जानकारी के अनुसार मालपुरा उपखण्ड क्षेत्र के तिलान्जु गांव निवासी हेमराज (34) पुत्र छीतर सेन जो कि राजमावि हपुरा केकड़ी में लेवल द्वितीय पद पर पदस्थापित था। वर्ष 2018 में राजकीय सेवा में चयनित शिक्षक बना हेमराज सेन रोजाना मोटरसाइकिल से अपडाउन करता था। लम्बे समय से प्रशासनिक अधिकारियों व राजनेताओं के चक्कर लगाकर स्थानान्तरण का प्रयास भी कर रहा था। सोमवार को विद्यालय से छुट्टी के बाद मोटरसाइकिल से अपने गांव आते समय प्रतापपुरा इंदोली के पास अज्ञात वाहन से मोटरसाइकिल की भिड़ंत हो



शिक्षक का फाइल फोटो

गई। हादसे में बाइक चालक शिक्षक गंभीर रूप से घायल हो गया, जिसे राहगीरों की सूचना पर पहुंची 108 एम्बुलेंस की सहायता से मालपुरा जिला अस्पताल में उपचार के लिये भर्ति करवाया। चिकित्सकों ने स्वास्थ्य परीक्षण कर उसे मृत घोषित किया। सूचना पर पहुंची लाम्बाहरिसिंह थाना

■ जयपुर-भीलवाड़ा स्टेट हाइवे के मालपुरा-केकड़ी सड़क मार्ग पर हादसा हुआ

■ पुलिस ने मामला दर्ज कर बाइक को टक्कर मारकर फरार हुये वाहन की तलाश शुरू की

पुलिस को परिजनों ने बताया कि पिता की मौत के बाद हेमराज ही अपने परिवार का लालन-पालन कर रहा था। मृतक के तीन संतान हैं। हेमराज की मौत से परिवार में कोहराम मच गया तथा गांव में शोक की लहर दौड़ गई। पुलिस ने मामला दर्ज कर बाइक को टक्कर मारकर फरार हुये वाहन की तलाश शुरू की।

1116 किलो मिलावटी पनीर नष्ट करवाया

उदयपुर, (कासं)। उदयपुर के खाद्य विभाग और पुलिस की डीएसटी टीम ने सोमवार को चार जगहों पर 1116 किलो मिलावटी पनीर और 50 किलो मावा नष्ट किया है। यह मिलावटी पनीर नानािनया स्थित रामेश्वर एग्री मिल्क प्रोडक्ट पर बनाया गया था और शहर में छोटी-छोटी दुकानों और डेयरियों पर सप्लाई किया जा रहा था।

सीएमएचओ डॉ. अशोक आदित्य ने बताया कि देहली गेट स्थित नाकोडा एजेंसी एवं नाकोडा जनरल स्टोर पर नकदी पनीर व मावा आने की सूचना मिली। इस खाद्य सुरक्षा अधिकारी मय पुलिस टीम मौके पर पहुंचे। टीम जब वहां पहुंची तो एक टेम्पो से 32 किलो पनीरना को एजेंसी को और 34 किलो पनीर नाकोडा जनरल स्टोर पर सप्लाई किया जा रहा था। बाजार भाव से सौ रूपए से भी ज्यादा कम दामों में दिये जाने पर संदेह हुआ तो पूछताछ की गई। जांच के लिए सैपल लेकर प्रयोगशाला भिजवाया गया। प्रयोगशाला में पनीर सब स्टैंडर्ड का पाए जाने पर कानूनी कार्रवाई की जाएगी। खाद्य सुरक्षा अधिकारी अशोक गुप्ता और जगदीश प्रसाद सैनी

ने नाकोडा जनरल स्टोर और नाकोडा एजेंसी से एक एक सैपल और सप्लाई वाली गाड़ी से तीन सैपल लिए।

उन्होंने बताया कि बाजार में पनीर की किमत 300 रुपए किलों में मिल रहा है और इस ऑटो के माध्यम से 200 रुपए किलो में ही सप्लाई किया जा रहा है। इस पर पुलिस टीम और खाद्य विभाग के फूड सेफ्टी ऑफिसर अशोक कुमार गुप्ता और जगदीश मय टीम ने एक साथ कार्रवाई की। दोनों टीमों ने देहलीगेट पर स्थित नाकोडा एजेन्सी और नाकोडा जनरल स्टोर पर दबिश दी जहां पर एक ऑटो से पनीर सप्लाई किया जा रहा था। इस ऑटो में करीब 800 किलो पनीर भरा था जो ड्रमों और आईस बॉक्स में रखा हुआ था। खाद्य विभाग की टीम ने मौके पर ही पनीर के सैमपल लेकर जांच के लिए लैब भेजा तो दूध व फैट के साथ-साथ अन्य फैट भी पाया गया। इस पर दोनों ही टीमों ने इस ऑटो से 800 किलो और नाकोडा एजेन्सी से 34 किलो पनीर और नाकोडा जनरल स्टोर से 32 किलो पनीर कुल 866 किलो जब्त किया और इस पनीर को ट्रेचिंग ग्राउण्ड में ले जाकर नष्ट किया गया।

महिला कोचिंग टीचर ने झील में कूदकर आत्महत्या का प्रयास किया

चौपाटी क्षेत्र में गश्त कर रहे पुलिसकर्मी ने समय रहते महिला टीचर को बचा लिया

अजमेर, (कासं)। एक महिला कोचिंग टीचर ने सोमवार को आनासागर झील में छलांग लगाकर आत्महत्या का प्रयास किया। चौपाटी क्षेत्र में गश्त कर रहे पुलिसकर्मी की सतर्कता से समय रहते महिला टीचर को बचा लिया गया। टीचर को पुलिस ने जवाहरलाल नेहरू अस्पताल में भर्ती कराया गया है, जहां उसका उपचार चल रहा है। महिला टीचर ने आरोप लगाते हुए कहा कि उस पर केस वापस लेने का दबाव बनाया जा रहा है।

■ महिला टीचर ने आरोप लगाते हुए कहा कि उस पर केस वापस लेने का दबाव बनाया जा रहा है

उसने झील में छलांग लगा दी। पानी में डूबता देख चौपाटी पर गश्त कर रहे कान्स्टेबल संदीप की नजर उस पर पड़ी। संदीप ने बिना देर किए झील में छलांग लगाई और महिला को सुरक्षित बाहर निकाला। तुरंत ही उसे इलाज के लिए जेएलएन अस्पताल पहुंचाया।

पीड़ित कोचिंग टीचर ने बताया कि कुछ समय पूर्व देवेंद्र नामक युवक ने उसके साथ दुराचार किया था। देवेंद्र जोसी-1 स्थित पोस्ट ऑफिस में काम करता है। इस संबंध में पुलिस में मामला भी दर्ज कराया गया था, लेकिन अब तक उसे न्याय नहीं मिल सका। महिला ने आरोप लगाया कि उसके देवेंद्र के पिता मुकदमा वापस लेने के लिए उस पर लगातार दबाव बना रहे हैं और विरोध करने पर उसके साथ मारपीट भी करते हैं। महिला टीचर ने बताया कि वह निजी कोचिंग सेंटर पर नीट के छात्रों को पढ़ाती हैं। पुलिस ने पीड़िता के बयान दर्ज कर जांच शुरू कर दी है।

लूट की दो वारदातों का खुलासा, लूटा गया माल बरामद

सांभरझील, (निर्सं)। किशनगढ़ रेनवाल पुलिस ने लूट की दो बड़ी वारदातों का खुलासा कर आरोपियों को गिरफ्तार किया तथा उनसे लूट गया माल भी बरामद कर लिया है।

पुलिस के अनुसार 13 अप्रैल को विकास थिरानिया निवासी मलिकपुर ने दर्ज रिपोर्ट में बताया था कि रात्रि को बासडी से मैं मेरे घर मलिकपुर मोटरसाइकिल से जा रहा था तो पीछे से एक स्वीफ्ट गाड़ी में सवार बदमाशों ने

■ गैंग के सरगना सहित 3 बापदा गिरफ्तार, 4 विधि से संघर्षरत बालकों को निरुद्ध किया

मुझे रास्ता पूछने के बहाने रूकवा लिया तथा मेरे आंखों पर पट्टी बांधकर मुझे गाड़ी में पटककर ले गये और मेरे साथ मारपीट कर दो मोबाइल व कान के चांदी के कुण्डल लूट लिए तथा घरवालों से फोन-पैसे से रूपये मंगवाने हेतु मेरे साथ मारपीट की और मलिकपुर से आगे मुझे पीछर की तरफ पटककर चले गये। इसी प्रकार जितेन्द्र यादव निवासी बासडी खुर्द ने 22 अप्रैल को दर्ज रिपोर्ट में बताया था कि मैं मोटरसाइकिल से



पुलिस ने लूटा गया माल बरामद कर आरोपियों को बापदां गिरफ्तार किया।

देवलिया करणसर से मेरे घर मलिकपुर जा रहा था तो बासडी नदी में एक स्वीफ्ट आया। लूट की घटना को गंभीरता से लेते हुए थानाधिकारी रेनवाल देवेन्द्र चावला के नेतृत्व में पुलिस टीम का गठन किया गया। गठित पुलिस टीम लूट की घटना कारित करने वाले गैंग के सरगना सहित सभी व घटना में शामिल 4 विधि से संघर्षरत बालकों की भी निरुद्ध किया

गया है। आरोपियों की निशानदेही से लूट की वारदात में प्रयुक्त वाहन स्वीफ्ट डिजायर कार को जप्त किया जाकर घटना में पीड़ितों से लूटा गया सामान बरामद किया है। गिरफ्तार किए गए आरोपी वीरेन्द्र श्रेष्मा पुत्र ओमप्रकाश जाट, सीताराम धायल पुत्र गोपाल लाल धायल, कालूराम बुरडक उर्फ कार्तिक पुत्र शिवराम बुरडक हैं।

